

Demokratik toba!..

Category: Kitapcy, Publisistika

написано kitapcy | 24 января, 2025

Demokratik toba!.. DEMOKRATIK TOBA!..



2014-nji ýyl...

Dekabr aýynyň başlarynda kyrk ýyl bäre tanaýan we ynanýan dostlarymyň biri jaň edýär:

«- Mejlisiň başlygy Jemil Çiçeğiň dogany bomba sarsgynyny döretjek beýanatlary berjekmiş, seň bilen gürleşmek isleýär!..»

Telefon belgimi berip biljegini aýtdym. Kän wagt geçmänkä Jemil Çiçeğiň dogany jaň edip:

– Ýeri-gögi sarsgyna saljak ikinji parallel toparlanşygy partlatmak isleýän... – diýdi.

Muglanyň bir raýonynda ýaşaýan eken. Ynamdar işdeşlerimiň birini ýollajagymy aýdyp, telefony goýdum.

* * *

Ertesi irden «SÖZCÜ»-niň tejribeli, saýlap alan hünärinden birjigem gyşarmaýan batyrgaý habarçysy Gökmen Ulu mejlisiň başlygynyň dogany Çetin Çiçeğiň ýaşaýan ýerine gidip, onuň bilen görüşdi.

Gökmen ýazgy etmezinden öň «Hiç kime töhmet atylmagyna, şahsy hak-hukuklaryna tokunylmagyna, paýyş sözlenmegine, şahsy durmuşa girilmegine ýol bermejegimizi» aýdýar. Gije giç gaýdandygy üçin ertesi irden duşuşmagy belleşibem gaýdýar.

* * *

Ýöne şol gije Çetin Çiçekden telefonuma bir sms gelýär. Sms-de

Gökmene gürrüň berenleriniň dowamyny aýtjakdygyny, emma puldan kösenýändigini ýañzydyp, bizden ep-esli möçberde pul sorayar. Jogap hökmünde ugradan sms-imde prinsipial žurnalistlik edýändigimizi aýdyp, onuň pul talabyny gös-göni ret etdim we «eger şeýle islegiňiziň bardygyny telefon arkaly birinji gezek gepleşenimizde pyşgyran bolsadyňyz, siziň bilen görüşmezdigem» diýdim.

* * *

Ertesi irden Gökmen Ulu Çetin Çiçek bilen bolan gepleşigini gürrüň berdi:

«Agam, bu kişi gurlan wagtyndan bäri AKP-li eken. Emma indi partiýanyň hataryndan çykmakçy bolýarmyş. Uly şowhun turzup, başga partiýa geçjekmiş. Muňa bahana hökmünde-de AKP-de hemmeleriň bir alajyny tapyp gününü görýändigini, özüniň welin ite bir sümek bergilidigini, agasy Jemil Çiçeğiň mejlisiň başlygy bolup oturandygyna garamazdan maddy kemçilikleri bilen gyzyklanmaýandygyny görkezýär. Hatda miras bölünşiginde-de hakyny iýendigini öňe sürýär...»

* * *

Gökmen bilen bile dessine ýeňimizi çyzgap Çetin Çiçeğiň aýdýanlaryny barlamaga başladyk.

Gysga wagtda onuň mejlisiň başlygy bolup oturan agasyndan zol-zol pul diländigini, soňky gezek jaňlaşanda: «Meniň 150 müň lira ýeten bergimi üz, bolmasa seni puşman etdirin. Şumadyň özünde kredit bergimiň bolan bankyň müdirine jaň et» diýendigini, muňa jogap edip, Jemil Çiçeğiň: «Men nireden tapaýyn saňa onça puly? Isleseň, öýüňi sat-da, bergileriňi üz. Gel-de meň öýümde ýaşaber. Sen meň doganym ahyry» diýip jogap berendigini anykladyk. Şeýle-de, Mejlisiniň başlygynyň Muglada her häkim we polisiýa bölüminiň başlygy çalşanda, olara jaň edip özüniň bir doganynyň bardygyny we «eger doganym meniň adymy ulanyp, iş we ş.m. haýyşlar bilen geläýse, bitiriji bolaýmaň!» diýendigini-de şu ýerde belläp geçesimiz gelýär. Has dogrusy, mejlisiň başlygynyň mamladygyny aýtmak bilen

birlikde buýsanç bilen «Berekella, Jemil Çiçek!..» diýesimiz gelýär.

* * *

Geçen şunça ýylyň içinde agramy Mejlisiniň başlygynyň dörtde bir bölegiçe bolmadyk käbir AKP-li şahslar agzyňy uçuklatjak derejede ummasyz baýlyk toplady. Jemil Çiçek bolsa sada durmuşda, häzirem Prezidentiň ýanyndaky Ýokary Geneşiň agzasy bolup işläp ýör.

Şol sanda dana syýasatçy hökmünde partiýasynda görýän ýalňyşlyklary-da çekinmezden tankyt etmäge ýaýdanyp duranok.

Mysal üçin, mundan bir aý töweregi öň syýasatda «ahlak agsamasyňyň» bardygyny aýdyp, «Demokratiýa hemme zatdan ötri ahlakdyr. Hukuk we adalat ahlakdyr. Bizde kanun kemçiligi ýok. Onsoňam öňden ahlak taýdan gowşaklygy bar bolsa, ony kanun bilen düzedip bilmersiňiz» diýdi.

Meseläniň çözgüdi üçin «demokratik topanyň» gerekdigini nygtan Çiçek çykyşyny şeýle dowam etdirdi:

«Toba etmek üçinem ýalňyşlygy boýun almak we ondan el çekmek eradasynyň ýüze çykmagy gerek. Öz ýalňyşlygyňyzy bilmeýän bolsaňyz ýa-da eden ýalňyşlygyňyzy bir ýoluny tapyp kanunlaşdyrýan bolsaňyz, toba edip näme etjek? Bizde hemmeleriň eden işini bir ýoluny tapyp kanunlaşdyрма ukyby bar!..»

* * *

Mejlisiň öňki başlygy diýjegini diýende bildirmejek bolýar, ýöne «ýalňyşlygy kanunlaşdyрма ukyby» diýmek bilen, «utanjy ýatdan çykaranlara» seslenýär we syýasatda esasy uly meseläniň ahlak boşlugydygyna ünsi çekýär!..

Ugur DÜNDAR.

«SÖZCÜ» gazeti, 22.06.2022 ý. Publisistika